

कूओ ऐं किताबु



अजु जो सबकु आहे 'कूओ ऐं किताबु'। अडे! तव्हां अजब में पइजी विया। 'कूओ ऐं किताबु' पाण में गाल्हाए रहिया आहिनि। तव्हां 'टॉम जेरी' कार्टून त डिठा हूंद। अचो त पढूं, कीअं कूओ ऐं किताबु गुप्तगू करे रहिया आहिनि।



सिखण जा नतीजा

हिन सबक़ खे पढ़ण खां पोइ शागिर्द-

- किताब पढ़ण जे फ़ाइदनि बाबत सिखनि था।
- किताब पढ़ण मां ज्ञान हासिल कनि था ऐं उहो पंहिंजी जिंदगीअ में कमि आणीनि था।
- कल्पना शक्ती वधाइनि था।





2.1 बुनियादी सबकु

हाणे अचो त हीउ सबकु ध्यान सां पढूं ऐं समुझूं-


अजु कूओ डाढो उदास हो। हेडांहुं होडांहुं शयुनि जी गोल्हा कंदे कंदे थकिजी पियो। आखिर कूए जी नजर हिक झूने किताब ते पेई। बसि, कूए में जणु जानि अची वेई। हिन यकिदमु किताब मथां टपो डिनो ऐं उन खे कुतिरण लगो।

किताबु : अडे यार कूआ! छा थो करीं?

कूओ : मूंखे डाढी बुख लगी आहे। हाणे त मां तोखे खाईदुसि।

किताबु : तोखे खबर न आहे त मां केरु आहियां?

कूओ : खबर आहे। तूं हिकु खसीस किताबु आहीं।



किताबु : खसीस किताबु! यार, तूं कडहिं पढियो बि न आहीं। कडहिं स्कूल में बि न वियो आहीं। तोखे मुंहिंजे मुल्ह जी बिलकुल जाण न आहे।

कूओ : तूं बराबर आहीं। मां स्कूल में न वियो आहियां। उन जो मूं खे जरूर पछिताउ आहे। पर हाणे त मूं खे बुख सताए रही आहे। इन करे मां तोखे जरूर खाईदुसि।

किताबु : मूंखे खाई तूं वडो पापु कदें। मुंहिंजे अंदर ज्ञानु भरियलु आहे। मुंहिंजे आखाणियुनि में सिखियाऊं आहिनि। मूंखे पढी केतिरा विद्वान बणिया आहिनि, डॉक्टर थिया आहिनि त के इंजीनीयर थिया आहिनि। मूंखे खाइण सां तूं जरूर पंहिंजी बुख मिटाईदें, पर हजरें लखें माण्हू मूंखे पढण खां महिरूम थी वेंदा। इहो तुंहिंजो डोह जो कमु थींदो।

कूओ : (सोचे) इहा गाल्हि ठीक आहे। पर मूं वटि बियो को रस्तो कोन्हे। तूं अजायो मुंहिंजो वक्तु पियो विजाई। मूंखे माफ़ करि.... मां लाचार आहियां।

किताबु : ठीक आहे। मां तुंहिंजी गाल्हि मजां थो। तूं मूंखे खाई छडि। पर मुंहिंजो हिकु शर्तु आहे।

- कूओ : शर्तु! ठीक आहे। बुधाइ।
- किताबु : मूं वटि तमामु सुठियूं सुठियूं मूर्तू आहिनि। मां चाहियां थो त तूं उन्हनि खे डिस्सी सिखु ऐं मजो वटु।
- कूओ : मूंखे कबूल आहे।
(किताबु पंहिंजी हिक मूर्त डेखारे थो)।
- कूओ : अडे वाह! हिक वड्डी कार....
कारि में सेठ ऐं सेठियाणी। उहे बि कूआ....
बार बि कूआ ऐं ड्राईवरु बि कूओ....
काश! मां बि कार में अहिडे नमूने घुमी सघां।
- किताबु : कीअं कूआ? खुशि थिएं न?
हाणे हीअ तस्वीर डिसु।
- कूओ : हेलीकॉप्टर! मां त अजब में पइजी वियो आहियां। हेलीकॉप्टर जो पायलट बि हिकु कूओ।
काश! मां बि इएं हवा में उडामी सघां।
- किताबु : मूंखे पक आहे त तूं इहो सभु डिस्सी मौज में आयो हूदें।
- कूओ : बराबर, हाणे इहे शयूं डेखारणु बंद करि। मुंहिंजो सबुरु टुटी रहियो आहे। हाणे त मुंहिंजी बुख बि वधी वेई आहे।
- किताबु : मां बिलकुल तैयार आहियां, कुर्बानी डियण लाइ। पर हिक ख़ासि तस्वीर त डिसु। शायद तूं पंहिंजो वीचारु बदिलाईं।
- कूओ : वीचारु त असुल
कीन बदिलाईदुसि।
ठीक आहे, पंहिंजी
आखिरी ख़्वाहिश तूं
पूरी करि।
- किताबु : हाणे - हाणे - हाणे
- हा डिसु।
(किताबु हिक बिलीअ जी शिकिल साम्हूं डेखारे थो)
- कूओ : अडे भजु मरी वियुसि, मरी वियुसि।
(इएं चई कूओ टपा डेई भजी वियो)



किताबु : (खिलंदे) वाह कूआ! आयो हुएं मूं खे खाइण, हिक तस्वीर खां डुकी भजी विएं। सचु पचु अजु मूं खे पंहिंजे अकुल ई बचायो।



2.2 अचो त समुझूं



हिन सबक में कूए ऐं किताब जी पाण में गुप्तगू थियल आहे। कूओ किताब खे खाइणु चाहे थो। किताबु पंहिंजी अहमियत बुधाईदे खेसि बिलीअ जी तस्वीर डेखारे थो। कूओ तस्वीर डिंसी भजी वजे थो। अकुल सां मुसीबत जो मुकाबलो करे सघिजे थो।



सबक बाबत सुवाल 2.1

1. सही लफ़्ज़ चूंडे खाल भरियो-

(i) किताबु हो-

(अ) झूनो (ब) नओं (स) वडो ()

(ii) बीमारी ठीक कंदो आहे-

(अ) इंजीनीयर (ब) डॉक्टर (स) वकील ()

(iii) हेलीकॉप्टर जो पायलट हो-

(अ) कूओ (ब) किताबु (स) बिलो ()

(iv) 'सबुर' जो मतिलबु -

(अ) गुस्सो (ब) प्यारु (स) धीरजु ()

(v) कूए खे लगी रही हुई-

(अ) बुख (ब) कावडि (स) उज ()



मशगूलियूं 2.1

- (1) किताब पढ़ण जा के बि पंज फाइदा लिखो।
- (2) सुठियुनि आखाणियुनि जे किनि बि पंजनि किताबनि जा नाला लिखो।
- (3) बस ऐं ऑटो रिक्शा जी गुफ्तगू लिखो। (10 जुमिला)
- (4) किताबु ऐं कूओ बणिजी पंहिंजे दोस्त सां नाटकी अंदाज में गुफ्तगू करियो।
- (5) 'बिल्कुल' लफ्जु कमि आणे, ब्र जुमिला ठाहियो।



तव्हीं छा सिखिया

तव्हां खे हीउ सबकु पढ़ी मजो आयो हूंदो। कीअं आखिर में कूओ बिलीअ जी तस्वीर डिस्सी भजी वियो। तव्हां सिखिया त किताबनि जी तमाम घणी अहमियत आहे। किताब पढ़ण मां केतिरा ई फाइदा आहिनि। किताबनि में ज्ञान जो अमुल्ह खजानो समायल आहे। हिन सबक मां तव्हां नाटक करण जी कला बि सिखिया। सभ खां मुख्य गाल्ह इहा आहे त असां पंहिंजी कल्पना शक्तीअ जो वाधारो कयो।



वधीक जाण

ब्रार काल्पनिक दुनिया में रहंदा आहिनि। उन्हनि खे जुदा जुदा किरदार निभाइण लाइ चवणु घुरिजे। 'पाण करियां - पाण बुधायां - पाण सिखां' इन्हीअ मते ते हलण सां ब्रार जो भावनात्मक वाधारो थींदो आहे। ब्रार कार्टून डिस्सणु पसंद कंदा आहिनि। जानवर ऐं पखी डिस्सी खुशि थींदा आहिनि। असां खे कोशिश करणु घुरिजे त वधीक में वधीक ब्रार पंहिंजूं भावनाऊं जाहिर कनि।

अचो त इहो बि सिखूं

'छोकियो' अदद वाहिदु आहे।

'छोकिरा' अदद जमउ आहे।

'हिक' खे अदद वाहिदु चइबो आहे।

'हिक खां वधीक' हुजनि, उन खे अदद जमउ चइबो आहे।

मिसाल: छोकरी - छोकिरियूं, नौकरी - नौकिरियूं
बूटो - बूटा, टोकरी - टोकिरियूं, घोड़ो-घोड़ा, किताबु-किताब



सबक जे आखिर जा सुवाल

1. हेठियनि सुवालनि जा जवाब लिखो-

- (i) कूए खे कहिड़ो पछिताउ हुओ?
- (ii) कूए जी नजर कंहिं ते पेई?
- (iii) किताब कूए अगियां कहिड़ो शर्तु रखियो?
- (iv) कूए खे कहिड़ियूं तस्वीरूं वणियूं?
- (v) कूओ कहिड़ी तस्वीर डिस्सी भजी वियो?

2. हेठि डिनल खाको पूरो करियो-

अदद वाहिदु

अदद जमउ

- (i) कूओ
- (ii) शयूं
- (iii) आखाणी
- (iv) तस्वीर
- (v) किताब

3. हेठि डिनल जुमिला कंहिं, कंहिं खे चया आहिनि?

- (i) “हिक ख़ासि तस्वीर त डिस्सु। शायद तूं पंहिंजो वीचारु बदिलाई।”
- (ii) “हेलीकॉप्टर! मां त अजब में पइजी वियो आहियां।”
- (iii) “हाणे - हाणे - हाणे - हा डिस्सु।”
- (iv) “अड़े भजु मरी वियुसि, मरी वियुसि।”

4. हेठि डिनल लफ़्ज़ इस्तेमाल करे जुमिला ठाहियो-

- (i) किताबु (ii) तस्वीर (iii) उदास
(iv) मुल्हु (v) आखाणी

5. डिंगियुनि (ब्रेकेट) मां मुनासिब अखर चूडे लफ़्ज़ ठाहियो-

मिसालु: डॉ क ट र (ट, ल, म)

जवाबु: डॉक्टर

- (i) न र (म, ज़, व)

जवाबु:

- (ii) आ रि (सि, मि, खि)

जवाबु:

- (iii) आ णी (खा, मा, सा)

जवाबु:

- (iv) ख र (ब, म, च)

जवाबु:

- (v) ज रु (मू, रू, डू)

जवाबु:

6. 'उदास' लफ़्ज़ में जेके अखर कमि आयल आहिनि, तिनि मां नवां लफ़्ज़ ठाहे सधिजनि था।

मिसालु: 'उस', 'दास', 'सदा' वगैरह। मथियां लफ़्ज़ चूडे ख़ाल भरियो-

- (i) मां वडनि जो चयो मजींदो आहियां।

- (ii) में पोख पचंदी आहे।

- (iii) संत तुकाराम पाण खे ईश्वर जो मजींदो हो।

7. हेठि डिनल लफ़्ज़नि जो सिलसिलो ठाहे लिखो-

- (i) क़बूल आहे मूं खे

- (ii) आहीं तूं बराबर

- (iii) बुख लगी आहे मूं खे डाढी
- (iv) कर मूंखे माफ़
- (v) आहे पक मूं खे

8. उबतड़ि लफ़ज़नि (ज़िदनि) जा जोड़ा मिलायो-

- | | |
|---------------|------|
| (i) उदास | नओं |
| (ii) हाणे | खुशि |
| (iii) पंहिंजो | पोइ |
| (iv) झूनो | पराओ |



सबक़ बाबत सुवालनि जा जवाब

1. (i) अ (ii) ब (iii) अ
(iv) स (v) अ



नवां लफ़ज़

- पछिताउ = ग़लतीअ जो अहिसासु
- उदासु = दुखी
- कुर्बानी = त्यागु
- ख़्वाहिश = इच्छा
- तस्वीर = मूर्त
- ख़सीस = रवाजी
- महिरूम = वांझियलु
- सबुरु = धीरजु
- मुल्हु = कीमत